



# ప్రజా సంక్షేమ బీఆర్ఎస్ ప్రభుత్వ ధ్యేయం

- సంక్షేమ పథకాలే బీఆర్ఎస్ను గెలిపిస్తాయి
- కాంగ్రెసుకు ఓటిస్తే కరెంటు కష్టాలు తప్పవు
- ఎమ్మెల్యే కంచర్ల భూపాలరెడ్డి
- మాడ్గలపల్లి, తిప్పల్లి మండలాల్లో ఎన్నికల ప్రచారం

మాడ్గలపల్లి, నవంబర్ 16: ప్రజా సంక్షేమ బీఆర్ఎస్ ప్రభుత్వ ధ్యేయమని నల్లగొండ బీఆర్ఎస్ ఎమ్మెల్యే అభ్యర్థి కంచర్ల భూపాలరెడ్డి అన్నారు. గురువారం మండలంలోని ఇందుగుల, చెరువుపల్లి, దాచారం, కొత్తగూడెం గ్రామాల్లో ఎన్నికల ప్రచారాన్ని నిర్వహించారు. ఈ సందర్భంగా కార్యక్రమాల అధిక సంఖ్యలో ఆయనకు ఘనస్వాగతం పలికారు. అనంతరం నిర్వహించిన రోడ్ షోలో ఆయన మాట్లాడారు. కాంగ్రెసుకు ఓటిస్తే కరెంటు కష్టాలు తప్పవన్నారు. నిరంతర విద్యుత్ అందించిన సీఎం కేసీఆర్ రైతు బంధు, రైతు బీమా వంటి పథకాలను ప్రవేశపెట్టి రైతులను రాజుగా చేయడమే లక్ష్యంగా పనిచేస్తున్నారని అన్నారు. 50 ఏండ్లు పాలించిన కాంగ్రెస్ నాయకులు దేశానికి, రాష్ట్రానికి చేసినదేమీ లేదన్నారు. ప్రజలకు అందుబాటులో ఉండని కోమటి రెడ్డి వెంకటరెడ్డికి నియోజకవర్గంలో ఓట్లు అడిగే నైతిక అర్హత లేదన్నారు. 20 ఏండ్లుగా ఎండిపోయిన ఇందుగుల చెరువులో నీటిని నింపి రైతులకు



తిప్పల్లి : సిలారమియాగూడెంలో మాట్లాడుతున్న ఎమ్మెల్యే కంచర్ల భూపాలరెడ్డి పక్కన మాజీ జడ్పీటీసీ తండు సైదులు గౌడ్

ఆసరాగా నిలిచానని గుర్తు చేశారు. బీఆర్ఎస్ మ్యూనిసిపల్ ప్రకారం సాభాగ్యలక్ష్మి పథకంతో మహిళలకు రూ.3 వేల భృతి అందించడంతో పాటు వృద్ధులు, దివ్యాంగుల పింఛన్లు రూ.8వేలకు పెంచే బాధ్యత సీఎం కేసీఆర్ తీసుకుంటారన్నారు. నన్ను ఓడించేందుకు కాంగ్రెస్ నాయకులు స్వతంత్ర అభ్యర్థులను బరిలో దించారని, ఏదిఏమైనా ఈ ఎన్నికల్లో గెలుపు నాదేనన్నారు ప్రజా శ్రేయస్సు కోసం పరితపించే తనను ప్రజలు గెలిపించాలని కోరారు. కార్యక్రమంలో మాజీ జడ్పీటీసీ తండు సైదులుగౌడ్, బీఆర్ఎస్ మండ

లాధ్యక్షుడు పాలుట్ల బాబయ్య, జడ్పీ కోఆర్డినేట్ సభ్యుడు మోసినాథి, ఎంపీపీ పోకల శ్రీవిద్యా రాజు, వైస్ ఎంపీపీ సూదిరెడ్డి సుమలతాశ్రీనివాస్ రెడ్డి, గ్రామశాఖ అధ్యక్షుడు దామోదరరెడ్డి, సర్పంచులు బొర్రాజు సైదులమ్మ సైదులు, సింగం శివ, నాయకులు గాది వెంకటరెడ్డి, వెన్న శ్రవణ్ రెడ్డి, దర్శనం రాంబాబు, కట్టా దామోదరరెడ్డి, పోడూరి శ్రీను, కోల ఎల్లయ్య, రాంబాబు, ఏడు కొండలు, నరేందరెడ్డి, శ్రవణ్ రెడ్డి పాల్గొన్నారు.

### ఆవాస గ్రామాలు అభివృద్ధి చేసిన ఘనత సీఎం కేసీఆర్దే

తిప్పల్లి : ఆవాస గ్రామాలను పంచాయతీలుగా మార్చి అభివృద్ధి చేసిన ఘనత సీఎం కేసీఆర్ దేనని ఎమ్మెల్యే కంచర్ల భూపాలరెడ్డి అన్నారు. మండలంలోని సిలారమియాగూడెం, గంగన్న పాలెం, కాశివారిగూడెం, రాయినిగూడెం, జొన్న గడ్డలగూడెం, అంతయ్య గూడెం గ్రామాల్లో గురువారం ఆయన నిర్వహించిన ఎన్నికల ప్రచారం నిర్వహించారు. ఈ సందర్భంగా ఆయన మాట్లాడుతూ సీఎం కేసీఆర్ రైతుల సంక్షేమం దృష్టిలో పెట్టుకొని అనేక సంక్షేమ పథకాలు అమలు చేస్తున్నారన్నారు. బీఆర్ఎస్ ప్రభుత్వం చేపట్టిన పల్లె ప్రకృతి వనంతో పల్లెలు పచ్చదనంతో పరిణమిస్తున్నాయన్నారు. నాయకులు డబ్బులకు అమ్ముడు పోయినా ప్రజలు మాత్రం బీఆర్ఎస్ వైపు ఉన్నారన్నారు.



మాడ్గలపల్లి : ర్యాలీలో పాల్గొన్న ప్రజలు, బీఆర్ఎస్ శ్రేణులు

# ఆర్టీసీ ఉత్తమ ఉద్యోగులకు సన్మానం

నల్లగొండ సీటీ, నవంబర్ 16 : ఆర్టీసీలో ఉత్తమ ప్రతిభ కనబరిచిన డ్రైవర్లు, కండక్టర్లకు ఆర్ఎం శ్రీదేవి, ఆర్టీఓ అధికారి సురేశ్ రెడ్డి గురువారం అవార్డులు ప్రదానం చేశారు. ఈ సందర్భంగా సురేశ్ రెడ్డి మాట్లాడుతూ డ్రైవర్లు ఏకాగ్రతతో డ్రైవింగ్ చేయాలని అన్నారు. సెల్ ఫోన్ మాట్లాడుతూ డ్రైవింగ్ చేయొద్దని సూచించారు. నల్లగొండ డిపోను జీరో యాక్సిడెంట్ డిపోగా నిలుపాలన్నారు. ఆర్ఎం శ్రీదేవి మాట్లాడుతూ 100 రోజుల ఫెస్టివల్ ఛాలెంజ్ కార్యక్రమాన్ని విజయవంతం చేయాలని ఉద్యోగస్థులకు సూచించారు. కార్యక్రమంలో డీఎం రాంమోహన్ రెడ్డి ప్రభాకర్ పాల్గొన్నారు.



నల్లగొండ: డ్రైవర్లకు ప్రశంసాపత్రం అందిస్తున్న ఆర్ఎం శ్రీదేవి, ఆర్టీఓ

నార్కట్పల్లి : నార్కట్పల్లి డిపోలో పని చేస్తున్న ఉత్తమ ఉద్యోగులను డిపో మేనేజర్ వెంకటమ్మ గురువారం సన్మానించి అభినందనలు తెలిపారు. అక్టోబర్లో ఉత్తమ ప్రతిభ కనబరిచిన డ్రైవర్లు, పీసెవ్ బీ డ్రైవర్లకు ఆదర్శ ఉద్యోగులుగా ఎంపిక చేసుకొని వారికి ప్రశంసా పత్రాలను అందజేశారు. సన్మాన గ్రహీతలు డి.సుజాత, రాధిక, పద్మావతి, శ్రీనివాస్, అనిల్ కుమార్, స్వామి, లక్ష్మణ్, ఇంతియాజ్ ఉన్నారు. కార్యక్రమంలో సిబ్బంది, ట్రాఫిక్ సిబ్బంది, సూపర్వైజర్లు పాల్గొన్నారు.



నార్కట్పల్లి: సిబ్బందిని సన్మానిస్తున్న మేనేజర్ వెంకటమ్మ

### నేడువిద్యుత్ సరఫరాలో అంతరాయం

నల్లగొండ సీటీ, నవంబర్ 16: నల్లగొండ పట్టణంలోని పలు ప్రాంతాల్లో శుక్రవారం విద్యుత్ సరఫరా నిలిపివేస్తున్నట్లు ఏడీ శంకరయ్య గురువారం ఒక ప్రకటనలో తెలిపారు. ఉదయం 8 నుంచి 12 గంటల వరకు గొల్లగూడ, పెద్దబండ, కల్లెకల్, బీటీఎస్, ప్రకాశం బజారు, మిర్యాల గూడెం, పద్మావతికాలనీ, క్రాంతినగర్, తిరుమలనగర్, పద్మానగర్, విద్యుత్ కాలనీ, మీరబాగ్ కాలనీ, వీటీకాలనీ, రాఘవేంద్రకాలనీ, హైదరాబాద్ రోడ్డు, రవీంద్రనగర్, బీట్ మార్కెట్, శివాజీ నగర్, ఎన్ జీ కాలనీ, క్లాక్ టవర్, రామగిరి రోడ్డు, కనకదుర్గకాలనీ, శ్రీనివాసనగర్, సావర్కర్ నగర్, గాంధీనగర్ ప్రాంతాల్లో చెట్లు తొలగించినందున సరఫరా నిలిపి వేయనున్నట్లు తెలిపారు.

### ఓటు హక్కు వినియోగంపై అవగాహన

రామగిరి, నవంబర్ 16 : ఓటు హక్కు వినియోగంపై జైభారత్ జస్ట్ ఓట్ క్యాంపెయిన్ కమిటీ అధ్యక్షులలో నల్లగొండలో అవగాహన కార్యక్రమం నిర్వహించారు. ఓటు అమ్ముకోవద్దని పోస్టర్లు ప్రదర్శించి అవగాహన కల్పించారు. ఈ సందర్భంగా విశ్రాంత ఐఎస్ చొలైలీ ప్రభాకర్ మాట్లాడుతూ ఎన్నికల్లో ఓటు విలువను వివరించారు. ఆ సంఘం రాష్ట్ర ప్రధాన కార్యదర్శి సత్యనారాయణ, కొంక అశోక్ కుమార్ పాల్గొన్నారు.

# మైక్రో అబ్జర్వర్ల ర్యాండ్ మెజేషన్ పూర్తి

నల్లగొండ, నవంబర్ 16 : ఎన్నికల విధుల్లో భాగంగా కల్లెకల్ సమావేశ మందిరంలో కల్లెకల్ ఆర్ఎం కర్ణన్, ఎన్నికల పరిశీలకులు బాల సుబ్రహ్మణ్యం, ఆర్ కన్నన్, అవినాష్ చంపావత్ అధ్యక్షులలో మైక్రో అబ్జర్వర్లకు గురువారం ర్యాండ్ మెజేషన్ ప్రక్రియ పూర్తి చేసి ఆయా నియోజక వర్గాలకు కేటాయించారు. ఈ సందర్భంగా కల్లెకల్ ఆర్ఎం కర్ణన్ మాట్లాడుతూ ఎన్నికల విధులకు జిల్లాలో పని చేస్తున్న 417 మంది ఉద్యోగులను

మైక్రో అబ్జర్వర్లుగా నియమించినట్లు తెలిపారు. వారిలో నివాస స్థలాన్ని, ఉద్యోగులుగా పని చేస్తున్న వారిని కాకుండా మిగిలిన వారిని కేటాయించినట్లు తెలిపారు. కార్యక్రమంలో స్థానిక సంస్థల అదనపు కల్లెకల్ పాటిల్ హేమంత్ కేశవ్, మ్యూన్సిపల్ నోడల్ అధికారి భిక్షపతి, అసిస్టెంట్ అధికారి గణపతి రావు, శిక్షణ నోడల్ అధికారి వెంకయ్య తదితరులు పాల్గొన్నారు.

# అభ్యర్థులకు గుర్తుల కేటాయింపు

నల్లగొండ, నవంబర్ 16 : సాధారణ ఎన్నికల నేపథ్యంలో ఈ నెల 15న ఉపసంహరణ పూర్తి అయినందున గురువారం ఫామ్ 7(ఏ) కింద నల్లగొండ నియోజక వర్గంలో పోటీలో ఉన్న అభ్యర్థులు పేర్లు, ఫోటోలు, వారి ఇంటి వివరాలు, గుర్తులను ఎన్నికల రిటర్నింగ్ అధికారి రవి విడుదల చేశారు. నల్లగొండ నియోజక వర్గంలో మొత్తం 39 నామినేషన్లు రాగా అందులో మూడు ప్రూవీనియల్ పోగా ఐదు గురు అభ్యర్థుల ఉపసంహరించుకున్నారు. దాంతో మిగిలిన 31 మంది అభ్యర్థుల గుర్తులను ఆర్ఎం విడుదల చేశారు. 31 మందిలో 12 మంది జాతీయ, రాష్ట్ర గుర్తింపు

ప్రధాన అభ్యర్థుల గుర్తు వివరాలు		
అభ్యర్థి పేరు	పార్టీ	గుర్తు
1.కోమటిరెడ్డి వెంకట రెడ్డి	కాంగ్రెస్	హస్తం
2.కంచర్ల భూపాల రెడ్డి	బీఆర్ఎస్	కారు
3.మాదగోని శ్రీనివాస్ గౌడ్	బీజేపీ	కమలం
4.ముదిరెడ్డి సుధాకర్ రెడ్డి	సీపీఎం	సుత్తి కొడవలి నక్షత్రం
5.కంచర్ల ఆనంద్ రెడ్డి	డీఆర్ఎస్	చపాతి కోలర్
6.గోపాల్ స్వామి దేశగాని	జనతా కాంగ్రెస్	గిట్టె ప్యాక్
7.చెడుబుద్ది రమేష్	ప్రజా ఏకైక పార్టీ	ప్రజెర్ కుక్కర్
8.అవితీ సంతోష	ఎన్ఆర్ఎస్సీ	పజ్జెం
9.పగడాల భిక్షపతి	బీసీవైపీ	గన్నా కిసాన్
10.పిల్లి రామరాజు	ఏఎస్ టీ	సింహం
11.పీ శంకరయ్య	ధర్మ సమాజ్ పార్టీ	బ్యాటర్ టార్న్
12.మెరుగు వెంకటేశ్వర్లు	యుగతులసి పార్టీ	రోడ్డు రోలర్

పొందిన పార్టీలు కావడంతో వారికి ఆ పార్టీ గుర్తునే ప్రకటించిన ఆర్ఎం మిగిలిన 19 మంది స్వతంత్ర అభ్యర్థులకు వేరు వేరు గుర్తులను కేటాయించింది.

# ధాన్యం కొనుగోలు కేంద్రం పరిశీలన

నార్కట్పల్లి, నవంబర్ 16 : ఎల్లారెడ్డి గూడెం గ్రామంలో పీపీఎస్ అధ్యక్షులలో ఏర్పాటు చేసిన ధాన్యం కొనుగోలు కేంద్రాన్ని డీఎన్ఓ వెంకటేశ్వర్లు గురువారం సందర్శించారు. ఈ సందర్భంగా మాట్లాడుతూ జిల్లాలో ఇప్పటివరకు 28,262 మంది రైతుల నుంచి 21,0000 మెట్రిక్ టన్నుల ధాన్యం కొనుగోలు చేసి



కొనుగోలు కేంద్రాన్ని పరిశీలిస్తున్న డీఎన్ఓ. వెంకటేశ్వర్లు ధాన్యం కొనుగోలు చేసి రైతుల ఖాతాల్లో రూ. 186 కోట్లు జమ చేసినట్లు తెలిపారు. కొనుగోలు చేసిన ధాన్యాన్ని ఎప్పటికప్పుడు ట్యాబ్లో ఎంట్రీ చేసి రైతులకు త్వరగా డబ్బులు అందేలా చేయాలని సూచించారు.

# అలరించిన అన్నమాచార్య సంకీర్తన

రామగిరి, నవంబర్ 16: నల్లగొండ లోని సీతారామచంద్రస్వామి ఆలయ కల్యాణమండలంలో గురువారం రాత్రి నిర్వహించిన అన్నమాచార్య సంకీర్తనలు అలరించాయి. ఈ సంకీర్తనల నిర్వహణదారుడు, గతేడాది జాతీయ ఉత్తమ సినిమా విమర్శక అవార్డు గ్రహీత, ప్రముఖ సంగీత విద్వాంసుడు డాక్టర్ ఎం.పురుషోత్తమచార్యులను ఆఖిల బ్రాహ్మణ సంక్షేమ సంఘం రాష్ట్ర అధ్యక్షుడు బొల్ల వేణుగోపాల్ రావు అధ్యక్షులలో సన్మానించి జ్ఞాపిక అందచేశారు. అనంతరం రావోలు రమణమ్మ చేసిన అన్న



పురుషోత్తమచార్యులకు సన్మానం